

15 ta' Gunju, 1953.

Imballfin :

Is-S.T.O. Dr. L. A. Camilleri, LL.D., *President*;

L-Onor. Dr. A.J. Montanaro Gauci, LL.D.

L-Onor. Dr. W. Harding, B.Litt., LL.D.

Salvatore Degiorgio *versus* Gio Batta Agius et.

Lokazzjonijiet Successivi ta' l-Istess Fond —

Prevalenza — Bwona Feda.

Bejn żewġ lokazzjonijiet successivi ta' l-istess fond tipprevali l-ewwel waħda, jekk ebda wieħed mill-inkwilini ma jkun għe immess fil-godiment tal-fund; imma tipprevali t-tieni waħda jekk it-tieni kon-

duttur ikun għe immess f'idak il-godiment u kien in-bwona fede meta kkontratta l-lokazzjoni.

*Il-biez ikun hemm dik il-bwona fede huwa neccessarju li t-tieni inkwi-
lin 'ma kienz jaf bl-ewwel lokazzjoni magħmula favur kadd iehor
meta saret il-lokazzjoni favur tiegħu; jigi jieri illi meta huwa kkon-
tratta l-lokazzjoni ma kienz jaf li l-post kien għe precedentement
mikri lil kadd iehor.*

Il-Qorti, — Rat l-att ta' citazzjoni quddiem il-Prim'Aw-
la tal-Qorti Civili, li bih l-attur, wara li ppremetta illi l-kon-
venut Gio Batta Agius kien krielu l-post f'Marsaskala, La
Sengle Street, numru 15; u illi mbagħad l-istess konvenut
kera dan il-post lill-konvenut l-iehor, li kien jaf bil-kirja pre-
cedenti magħmula favur tiegħu; talab illi, premessa kwalun-
kwe dikjarazzjoni neccessarja u mogħti kull provvediment op-
portun, jigi dikjarat illi l-konvenut Agius krielu validament
il-fond fuq imsemmi, u li t-tieni kirja li saret bejn il-konve-
nuti hija nulla u bla effett; u f'każ li l-konvenut Salvatore
Zahra għa dahal f'dan il-post, jigi kundannat li johrog mill-
istess fond u jikkonsenja lillu c'ewwieviet ta' l-istess fond, u
dana fi żmien qasir u perentor u li jigi fissat mill-Qorti. Bl-
ispejjeż kontra l-konvenuti, li għew ingunti għas-subizzjoni;

Omissis;

Rat is-sentenza mogħtija minn dik il-Qorti fil-11 ta' Frar
1953, li biha għet milqugħa l-ewwel talba, u miçhuda t-tieni
u t-tiellet talba ta' l-attur, bir-riżerva lil dan ta' kull dritt
tiegħu "si et quatenus" kontra l-konvenut Agius Gilbert, u
għe ordnat li l-ispejjeż tal-kawża fil-konfront bejn l-attur u
l-konvenut Agius Gilbert jibqgħu mingħajr taxxa, u dawk fil-
konfront bejn l-attur u l-konvenut Zahra jithallsu mill-attur;
wara li kkunsidrat;

Illi l-fatti li taw lok għal dina l-kawża, kif jirrizultaw
mill-provi, huma dawn. Il-fond imsemmi fl-att ta' citazzjo-
ni kien ta' Gio Batta Agius, li miet fit-8 ta' Ottubru 1944,
u in segwitu sar l'appartjeni lill-eredità għacenti tiegħu. L-
istess fond kien minn dejjem, u żgur wara l-mewt ta' Gio
Batta Agius, amministrat minn ibnu, il-konvenut Agius Gil-
bert. Dan il-fond kien insab mikri lil Salvatore u Maria miç-
zewgħin Mangion, li kellhom il-kera tiegħu mħallas sat-30 ta'
Settembru 1951. Mary Mangion kienet qalef lill-konvenut

Agius Gilbert illi kienet sejra tohrog mill-fond, bla ma qaltu meta; imma billi ssuppona illi Mangion kienu sejr in johor-gu meta jaghlaq il-kera, fil-11 ta' Lulju 1951 il-konvenut Agius Gilbert kera dak il-fond lill-attur b'£6 fis-sena ghall-perijodu mit-30 ta' Settembru 1951 sat-30 ta' Settembru 1952. L-attur hallas dak inhar stess ta' sena kera bil-quddiem. Ftit granet wara dik il-kirja, l-istess konvenut Agius Gilbert mar' igħid lill-attur biex li kellu jlesti jlestih, għaliex Mangion kienu hegin mill-fond, u biex huwa (l-attur) imur jichu l-ewwiewet tal-fond minn għandhom; imma l-attur qallu li l-ewwiewet iridhom minn għandu u minn idejh. Ftit taz-zmien wara, l-attur sar jaf minn nies illi l-konvenut Agius Gilbert kien kera dak il-fond lill-konvenut Zahra, u għalhekk huwa mar sab lil dan u qallu biex ma jgotrx f'dak il-fond, għaliex kien jinsab mikri għandu. Però, il-konvenut Zahra wiegħbu illi Maria Mangion kienet haditu għand il-konvenut Agius Gilbert, u dan kien krielu. Fil-fatt Mangion hargu minn dak il-fond, li jinsab detenut mill-konvenut Zahra:

Illu quddiem dawn il-fatti l-eccezzjonijiet tal-konvenut Agius Gilbert mhumiex sostenibili. Infatti, waqt illi fid-dikjarazzjoni tiegħu huwa jghid illi lill-attur huwa ma krielux, u li lanqas jafu, jirrizulta mix-xhieda tiegħu stess illi huwa mhux biss jaf lill-attur, imma wkoll li krielu l-fond fuq imsemmi u rcieva minn għandu £6 bhala kera relativ. L-istess konvenut jichad illi huwa, wara li kien ga kera l-fond lill-attur, kera jew ta l-kunsens tiegħu biex Mangion jissullokaw dak il-fond lill-konvenut Zahra; imma dan, għad li ma xehedx, fl-eccezzjonijiet u d-dikjarazzjoni tiegħu qal il-kontrarju, jigħifieri qal illi huwa qiegħed jokkupa l-fond b'sullokazzjoni minn għand Mangion bil-kunsens tal-konvenut Agius Gilbert. Del resto, l-istess haqa Zahra qal lill-attur, meta dan mar ikellmu; u l-konvenut Agius Gilbert xehed illi huwa jaf illi Mangion hargu mill-fond;

Illu b'dana kollu, it-talba ta' l-attur, kif miġjuba, ma tistax tiġi milqogħha. Huwa veru illi l-konvenut Agius Gilbert ma jidherx illi seta' jagħti l-kunsens tiegħu għas-sullokazzjoni tal-fond, meta hu kien ga krieh lill-attur. Imma minhabba l-personalita tad-dritt tal-konduuttur, tohrog il-konsegwen-

za illi, meta jkun jittratta minn iżjed minn lokazzjoni wadda, it-tieni konduttur li jkun kera l-fond "in buona fede", jgħifieri li ma jkunx jaf bil-lokazzjoni ta' qabel, hu preferut għall-ewwel wiehed; u lil dan ma jistax jingħata nag'ohra blief riżerva għad-danni (Vol. XV, 519; XVIII—I—1). Issa, għad li jirriżulta li l-konvenut Agius Gilbert ta' l-kunsens tiegħu biex Mangion jissulloka lill-konvenut Zahra dak il-fond wara illi huwa kien diġà krieh lill-attur, ma jirriżultax biżżejjed illi l-konvenut Zahra kien issulloka l-fond "in mala fede", jgħifieri meta kien ge jaf illi dak il-fond kien jinsab mikri mill-konvenut Agius Gilbert lill-attur. Dak li gie pruvat hu illi l-attur mar jgħarraf lill-konvenut Zahra biex ma jgorrx u jmur fil-fond "wara" illi huwa kien sar jaf illi l-konvenut Zahra "kien ge kera" dak il-fond minn għand il-konvenut Agius Gilbert;

Għalhekk, mill-provi miġjuba jidher illi l-konvenut Zahra, meta kera l-fond minn għand Mangion bil-kunsens tal-konvenut Agius Gilbert, kien "in buona fede"; il-"mala fede" tiegħu bdiet wara li kien hekk kera, jgħifieri minn meta l-attur mar iġidlu biex ma jgorrx għaliex il-fond kien gie mikri lilu. U gie ritenut illi "nel caso di due locazioni di una stessa cosa fatte in differenti tempi e a diverse persone, l'inquilino che si trovasse nel possesso di essa, quantunque nella locazione posteriore, è preferibile all'altro che fosse stato primo, quando però non constasse che il secondo avesse in frode del primo acquistato tale possesso, e che fosse stato sciente della prima locazione al tempo in cui conchiuse il contratto" (Vol. I, 352);

Rat in-nofa ta' l-appell ta' l-attur u rat il-petizzjoni tiegħu, feja talab illi s-sentenza fuq imsemmija tiġi riformata, billi tiġi konfirmata in kwantu laqgħet l-ewwel talba ta' l-attur in rigward għall-meritu, u tirrevokaha in kwantu għall-ispejjeż ta' l-istess talba kontra l-konvenut Agius Gilbert, u tirrevokaha in kwantu candet it-tieni talba u t-tielet talba ta' l-attur, bl-ispejjeż taż-żewġ istanzi kontra l-konvenuti, u kon-

segwentement jigi deciz ghat-tenur tat-talbiet ta' l-attur; bl-ispej ez kollha kontra l-konvenuti appellati;

Omissis;

Ikkunsidrat;

Illi l-aggravju migjub 'il quddiem kontra s-sentenza appellata huwa li l-Ewwel Qorti rriteniet li l-konvenut Salvatore Zahra kien "in buona fede" meta kera l-post in kwistjoni, u li dik il-Qorti ma segwietx dak li kostantement gie ritenut mill-gurisprudenza taghna, jigifieri li "fra due successive locazioni, nelle quali nessuno dei conduttori avesse avuto l'immissione nel godimento del fondo locato, prevale la prima locazione". Biex isostni l-punt tieghu l-appellant iccita s-sentenza ta' din il-Qorti tat-2 ta' Gunju 1922 in re "Micallef vs. Doublesin et." (Kollez. Vol. XXV, parte I, pag. 193) b'riferenza ghas-sentenzi l-ohra hemm citati;

Ikkunsidrat;

Illi bl-imsemmija sentenza tat-2 ta' Gunju 1922 din il-Qorti rriteniet illi "è giurisprudenza che fra due successive locazioni, nelle quali nessuno dei conduttori avesse avuto la immissione nel godimento del fondo locato, prevale la prima locazione, perchè il locatore non potrebbe, dopo la prima locazione, concedere il godimento della cosa che avesse già promesso e garantito al primo conduttore; quando però il secondo conduttore fosse stato immesso nel godimento della cosa, allora la seconda locazione prevale, quante volte però tale secondo conduttore fosse stato in buona fede, cioè non fosse stato consapevole della precedente contrattazine";

Biex ikun hemm dik il-bwona fede, huwa necessarju li t-tieni inkwilin ma kienx jaf bil-lokazzjoni precedenti maghmula favur hadd iehor; ghaliex, jekk huwa ikun jaf, ma jistax ikollu l-protezzjoni tal-ligi, billi jkun qiegħed jikkommetti haga illecita, jigifieri jkun qiegħed jzurpa dritt ta' hadd iehor. Jinghad ukoll li meta t-tieni inkwilin ikun jaf bil-lokazzjoni ta' qabel favur hadd iehor, u b'dana kollu jiftihem mal-lokatur biex jiebu b'kera l-istess haga, huwa jaf li ikun qiegħed jikkuntratta ma' persuna li ma tistax fiddjoni favur tieghu mit-tgawdiya tal-haga, billi ddisponiet digna favur hadd iehor;

Ikkunsidrat ;

Illi għalhekk it-tieni lokazzjoni tipprevali għall-ewwel waħda fil-konkors ta' dawn iż-żewġ kondizzjonijiet:— (a) Illi t-tieni inkwilin ikun gie immess fil-godiment tal-ħaġa lilu mikrija ; u (b) li meta saret favur tiegħu t-tieni lokazzjoni huwa kien "in buona fede", jiġifieri ma kienx jaf bil-lokazzjoni preċedentement magħmula mil-lokatur favur hadd ieħor. Dik il-"buona fede" hija meħtieġa fil-mument tal-kuntrattazzjoni, jiġifieri li ma kienx jaf bil-lokazzjoni preċedenti "prima che egli avesse concluso la locazione sua", kif jingħad espressament fis-sentenza ta' din il-Qorti fuq citata ;

Ikkunsidrat ;

Illi, kif jidher mill-istess petizzjoni ta' l-appell, l-appellant jirrikonoxxi li l-konvenut Zahra jinsab immess fil-godiment tal-fond imsemmi fl-att taċ-ċitazzjoni, iżda jallega li l-imsemmi Zahra kien "in mala fede", billi daħal fil-fond wara li l-istess appellant qallu li l-fond kien gie lilu mikri qabel. Mix-xhieda ta' l-appellant (fol. 24) jirriżulta li, wara li huwa kien sama' minn għand in-nies li l-konvenut Agius Gilbert kera l-fond lill-konvenut Zahra, huwa mat sab lil Zahra u qallu li l-fond kien jinsab mikri lilu. Għalhekk, meta Zahra kien jaf b'dan, huwa kien diġà kera, l-fond, u ma jirriżultax li huwa kien in mala fede meta saret dik il-lokazzjoni favur tiegħu ; anzi, fin-nuqqas ta' provi in kuntrarju, għandu jiġi ritenut li kien in bwona fede ;

Ikkunsidrat ;

Illi, billi jikkonkorru z-żewġ kondizzjonijiet fuq imsemminjin biex it-tieni lokazzjoni magħmula favur il-konvenut Zahra tipprevali għal dik preċedenti magħmula lill-appellant, it-tieni u t-tielet talba dedotti fl-att taċ-ċitazzjoni ma jistgħux jiġu milqugħa ; salva favur l-appellant ir-riżerva kontenuta fis-sentenza appellata kontra l-konvenut Agius Gilbert ;

Ikkunsidrat ;

Illi, kif sewwa ssottometta l-appellant, ma kienx hemm raġuni biex l-ispejjeż kollha relativi għall-ewwel talba, li giet deċiża favur tiegħu, ma jiġux akkollati lill-konvenut Agius Gilbert ;

Għar-raġunijiet fuq miġjuba, u għal dawk ta' l-Ewwel Qorti sa fejn kompatibili ;

Tilqa' l-appell fil-kapi devoluti lil dina l-Qorti biss limitament għall-ispejjeż relattivi għall-ewwel talba kontenuta fl-att ta' citazzjoni; u fis-sens li tordna li dawg l-ispejjeż għandhom jithallsu kollha mill-konvenut Agius Gilbert; u tirrespingi l-appell għall-kumplament, bir-rizerva fuq imsemmiha favur l-appellant kontra l-imsemmi Agius Gilbert, anki għall-ispejjeż ta' dina l-kawża, "si et quatenus". L-ispejjeż ta' dan l-appell jithallsu kwantu għal tliet kwarti mill-attur Salvatore Degiorgio, u kwantu għal kwart mill-konvenut Agius Gilbert;

U biss fis-sens fuq imsemmi tirriforma s-sentenza appellata fil-kap ta' l-ispejjeż relattivi għall-ewwel domanda kontenuta fl-att ta' citazzjoni.
